

-: વેચાણ સાટાખત (કબજા રહિત) :-

આ વેચાણ સાટાખત આજરોજ તા. .../.../૨૦૨૩ ના રોજ નીચેના બે પક્ષકારો વચ્ચે નીચે મુજબની શરતોએ તથા વિગતે કરવામાં આવે છે.

પ્રથમ પક્ષકાર યાને વેચાણ આપનાર (પ્રમોટર) :-

શાલીન કન્સ્ટ્રક્શન કંપની

P. A. No. : ACFFS 8721 B

ઠેકાણું : ૭૦૧, અનુરાગ એપાર્ટમેન્ટ, ઉસ્માનપુરા, અમદાવાદ

તરફે તેના અધિકૃત ભાગીદાર..

મિનેષકુમાર કાંતિલાલ પટેલ

ઉ.આ.વ.૫૧, ધંધો : વેપાર,

રહેવાસી : શાશ્વત બંગલો, ભુલકા ભવન સ્કુલની સામે, અડાજણ રોડ,

અડાજણ, સુરત.

P. A. No. : ACBPP 9567 C

Adhar Card No. : 6475 9006 7188

(હવે પછી અહીં જેમનો ઉલ્લેખ પ્રથમ પક્ષકાર યાને વેચનાર (PROMOTER) અથવા વિકાસકર્તા તરીકે ઉલ્લેખ કરવામાં આવશે. જે શબ્દ પ્રયોગ (EXPRESSION) માં જો તે સંદર્ભે અથવા અર્થથી વિરુદ્ધ ન હોય તો તે શબ્દોમાં ઉત્તરાધિકારી વહીવટકર્તા, પ્રબંધક, પરવાનગી આપેલ એસાઈની તથા સંબંધિત ભાગીદારો સહિત તમામનો સમાવેશ થશે.)

તથા ...

બીજા પક્ષકાર યાને જમીન માલિક :-

(૧) . જીનેશ અરવિંદકુમાર લાકડાવાળા

ઉ.આ.વ. : 45, ધંધો : વેપાર,

રહેવાસી : 5/682, ભવાનીવડ, હરીપુરા, સુરત.

P. A. No. : AAIPL 3532 E

Adhar Card No. : 8179 7648 0761

(૨) હેમલ પ્રકાશચંદ્ર લાકડાવાળા

ઉ.આ.વ. : 44, ધંધો : વેપાર,

રહેવાસી : 5/682, ભવાનીવડ, હરીપુરા, સુરત.

P. A. No. : AAIPL 3534 C

Adhar Card No. : 7098 7077 4671

(૩) અમીષ સતીશચંદ્ર લાકડાવાળા

ઉ.આ.વ. : 44, ધંધો : વેપાર,

રહેવાસી : 5/682, ભવાનીવડ, હરીપુરા, સુરત.

P. A. No. : AAGPL 7567 H

Adhar Card No. : 4332 4119 5878

(૪) અનીક બંસીલાલ લાકડાવાળા

ઉ.આ.વ. : 44, ધંધો : વેપાર,

રહેવાસી : 5/682, ભવાનીવડ, હરીપુરા, સુરત.

P. A. No. : ADQPL 8731 J

Adhar Card No. : 2862 8524 7636

ત્રીજા પક્ષકાર / વેચાણ લેનાર (એલોટી) :-

(૧) શ્રી

ઉ.આ.વ....., ધંધો :

રહેવાસી :

P.A. No. : _____

Adhar Card No. _____

(૨) શ્રી ઉ.આ.વ.....,

ધંધો :

રહેવાસી :

P.A. No. : _____

Adhar Card No. : _____

(હવે પછી અહીં જેમનો ઉલ્લેખ ત્રીજા પક્ષકાર યાને વેચાણ લેનાર (ALLOTTEE) તરીકે ઉલ્લેખ કરવામાં આવશે. જે શબ્દ પ્રયોગ (EXPRESSION) માં જો તે સંદર્ભે અથવા અર્થથી વિરુદ્ધ ન હોય તો તે શબ્દોમાં ઉત્તરાધિકારી વહીવટકર્તા, પ્રબંધક, પરવાનગી આપેલ એસાઈની તથા સંબંધિત ભાગીદારો સહિત તમામનો સમાવેશ થશે.)

પ્રમોટર-વિકાસકર્તા તથા એલોટીને સંયુક્ત રીતે **"પક્ષકારો"** તથા વ્યક્તિગત રીતે **"પક્ષકાર"** તરીકે ઓળખવામાં આવશે.

(ક) સુરત ડીસ્ટ્રીક્ટ, સુરત સીટી સબ ડીસ્ટ્રીક્ટ શહેર સુરતનાં મોજે : અઠવા નાં રે.સ.નં.૨૫૬૭, ૨૫૬૮ નોંધાયેલી બીનખેતીની જમીન જેનું ક્ષેત્રફળ ૧૦૩૩.૪૭ ચો.મી. છે જેને ટી.પી. સ્કીમ નં.૫ (અઠવા-ઉમરા) લાગુ પડતા ફાઈનલ પ્લોટ નં.૨૬૮ જેનું કુલ ક્ષેત્રફળ ૮૫૩.૬૧ ચો.મીટર ફાળવવામાં આવેલ છે તેવી બીનખેતીની જમીન મિલકતના માલિક (૧) જીગ્નેશ અરવિંદકુમાર લાકડાવાલા (૨) હેમલ પ્રકાશચંદ્ર લાકડાવાલા (૩) અમીષ સતીષચંદ્ર લાકડાવાલા (૪) અનીક બંસીલાલ લાકડાવાલા ચાલી આવેલ છે.

સદર જમીનનો ટાઉન પ્લાનીંગ સ્કીમ નં.૫ (અઠવા-ઉમરા) લાગુ પડતા ઓરીજીનલ પ્લોટ નં.૨૫૬૭, ૨૫૬૮ તથા ફા. પ્લોટ નં.૨૬૮ પાડવામાં આવેલ છે.

સદર જમીનમાં મલ્ટીપરપર્સ હેતુ માટે બીનખેતીના કાર્યો કરવા અંગેની પરવાનગી મહે. કલેક્ટરશ્રી અને જિલ્લા મેજી. ની કચેરી સુરતનાઓએ તેઓના હુકમ નં. (જે) બખ/તપસ/ક -૬૫/એ/ ૨જી નં. ૮૦/૨૦૨૧ / વશી/૩૬૫૦ / ૨૦૨૧ તા.૧૩-૮-૨૦૨૧ થી આપવામાં આવેલ છે.

સદર બીનખેતીની જમીનમાં રહેણાંક હેતુના ફ્લેટ તથા વાણિજ્ય હેતુ માટેની દુકાનના બાંધકામ પરવાનગી નં. **T.D.O. / DP /NO. 162/ 158 /DT. 15/10/2022** થી આપવામાં આવેલ છે.

આમ મંજૂર થયેલ પ્લાન મુજબ સદર જમીનમાં **"શાલીન પ્રકાશ"** નામની ઈમારતનું બાંધકામનું આયોજન કરવામાં આવેલ છે.

સદર જમીન ઉપર બાંધકામ કરી તેનું વેચાણ કરવા અંગે જોઈન્ટ ડેવલોપર્સ એગ્રીમેન્ટ શાલીન કન્સ્ટ્રક્શન કંપની સાથે તા.૨૫-૫-૨૦૨૨ ના રોજ કરવામાં આવેલ છે. જે એગ્રીમેન્ટની નોંધણી મહે. સુરતના સબ-રજીસ્ટ્રાર સાહેબની કચેરીમાં અ.નં. ૧૧૧૦૧ થી તા.૨૫-૫-૨૦૨૨ ના રોજ કરવામાં આવેલ છે.

સદરહુ બીનખેતીની જમીનના ટાઈટલની વિગત એવી છે કે :-

સુરત ડીસ્ટ્રીક્ટ, સુરત સીટી સબ ડીસ્ટ્રીક્ટ શહેર સુરતના મોજે ગામ અઠવાના રેવન્યુ સર્વે નં.૨૫૬૭ જેનું કુલ ક્ષેત્રફળ ૨૦૪.૩૯ ચો.મી. તથા ૨૫૬૮ જેનું કુલ ક્ષેત્રફળ ૮૨૯.૦૮ ચો.મી. છે તેવી જમીન / મિલકતના માલિક - સગીર પ્રકાશચંદ્ર નગીનદાસ, સગીરના વાલી પુષ્પાવતી નગીનદાસ ચાલી આવેલા. પ્રકાશચંદ્ર નગીનદાસ પુખ્તવયના થતાં તા.૯-૧૦-૧૯૮૦ ના જવાબ તથા અરજના આધારે સગીર મુક્તિ અંગેની નોંધ સીટી સર્વે દફતરે કરવામાં આવેલ. જે અંગેની નોંધ અ.નં. ૧ થી તા.૧૩-૧૦-૧૯૮૦ ના રોજ નોંધાયેલ તથા તા.૨૪-૧૧-૧૯૮૦ ના રોજ પ્રમાણિત કરવામાં આવેલ છે.

ત્યારબાદ, પ્રકાશચંદ્ર નગીનદાસ તા.૧૬-૧-૧૯૯૦ ના રોજ ગુજરી ગયેલા. તેઓએ તા.૧૪-૧૧-૧૯૮૯ ના રોજ પોતાનું વીલ યાને વસીયતનામું કરેલ. જેના આધારે સીટી સર્વે નં.૨૫૬૭ તથા ૨૫૬૮ માં મર્હુમની વારસાઈના આધારે (૧) સગીર હેમલ પ્રકાશચંદ્ર - સગીરના વાલી નલીનીબેન પ્રકાશચંદ્ર (૨) સગીર જિજ્ઞેશ અરવિંદભાઈ સગીરના

વાલી અરવિંદભાઈ નગીનદાસ (૩) સગીર અમીષ સતિષચંદ્ર ના વાલી સતિષચંદ્ર નગીનદાસ અને (૪) સગીર અનિક બંસીલાલના વાલી બંસીલાલ નગીનદાસનું નામ રેવન્યુ દફતરે ફેરફાર નોંધ નં. ૨૪૦ તથા ૨૪૧ થી તા.૩-૭-૧૯૯૧ ના રોજ નોંધાયેલ જે નોંધ તા.૨૦-૮-૧૯૯૧ ના રોજ પ્રમાણિત કરવામાં આવેલ છે.

ત્યારબાદ, સદર જમીન / મિલકતના માલિકો પુખ્તવયના થતા તેઓના જન્મના દાખલાને આધારે સીટી સર્વે રેકર્ડમાં સગીર તથા સગીરના વાલી શબ્દ કમી કરવાની નોંધ કરવામાં આવેલ. જે નોંધ સીટી સર્વે દફતરે નોંધ નં. ૬૪૮ તથા ૬૪૯ થી તા.૧૪-૭-૨૦૧૨ ના રોજ નોંધાયેલ છે તથા તા.૧૨-૧૦-૨૦૧૨ ના રોજ પ્રમાણિત કરવામાં આવેલ છે.

આમ, મજકુર જમીન / મિલકતના માલિક (૧) હેમલ પ્રકાશચંદ્ર (૨) જીજ્ઞેશ અરવિંદભાઈ (૩) અમિષ સતિષચંદ્ર (૪) અનિક બંસીલાલ ચાલી આવેલ છે.

સદર જમીનમાં મલ્ટીપરપર્સ હેતુ માટે બીનખેતીના કાર્યો કરવા અંગેની પરવાનગી મહે. કલેક્ટર અને જિલ્લા મેજિસ્ટ્રેટની કચેરી સુરતનાઓએ તેઓના હુકમ નં. (જે) બખ/તપસ / ક-૬૫/ એ /૨જી. નં.૯૦ /૨૦૨૧ / વશી /૩૬૫૦ / ૨૦૨૧ તા.૧૩-૮-૨૦૨૧ થી આપવામાં આવેલ છે.

સદર જમીનના ટાઉન પ્લાનીંગ સ્કીમ નં.૫ (અઠવા-ઉમરા) લાગુ પડતાં ઓરીજનલ પ્લોટ નં. ૨૫૬૭, ૨૫૬૮ તથા ફાઈનલ પ્લોટ નં. ૨૬૮ જેનું કુલ ક્ષેત્રફળ ૮૫૩.૬૧ ચો.મી. ફાળવવામાં આવેલ છે.

આમ સદર જમીન મોજે : અઠવા ના સર્વે નં. ૮૮/બ, સીટી સર્વે નં. ૨૫૬૭ જેનું કુલ ક્ષેત્રફળ ૨૦૪.૩૯ ચો.મી. તથા સીટી સર્વે નં. ૨૫૬૮ જેનું કુલ ક્ષેત્રફળ ૮૨૯.૦૮ ચો.મી. તથા ટી.પી.સ્કીમ નં.૫ (અઠવા-ઉમરા) ફાઈનલ પ્લોટ નં. ૨૬૮ જેનું કુલ ક્ષેત્રફળ ૧૦૩૩.૪૭

ચો.મી. પૈકી ૮૫૩.૬૧ ચો.મી. બીનખેતીની જમીનના માલિકો હેમલ પ્રકાશચંદ્ર લાકડાવાલા વિગેરેનાઓએ સદર જમીનમાં ડેવલપમેન્ટ કરવા અંગે જોઈન્ટ ડેવલપમેન્ટ એગ્રીમેન્ટ શાલીન કન્સ્ટ્રક્શન કંપની તરફે તેના અધિકૃત ભાગીદાર – મિનેષકુમાર કાંતિલાલ પટેલ સાથે તા.૨૫-૫-૨૦૨૨ ના રોજ કરેલ. જેની નોંધણી મહે. સુરતના સબ-રજીસ્ટ્રાર સાહેબની કચેરીમાં અ.નં. ૧૧૧૦૧ થી તા.૨૫-૫-૨૦૨૨ ના રોજ નોંધાયેલ છે.

આમ, મજકુર બિનખેતીની જમીન ઉપર **શાલીન કન્સ્ટ્રક્શન કંપની** એક ભાગીદારી પેઢી ધ્વારા રહેણાંક-કમ-વાણિજ્ય હેતુ માટે **"શાલીન પ્રકાશ"** નામની ઈમારતનું બાંધકામ કરવામાં આવેલ. જે ઈમારતના માળ ઉપર આવેલ ફ્લેટ નંબર : વાળી મિલકત તમો પહેલા પક્ષનાને વેચાણ આપેલ છે.

સદર બીનખેતીની જમીનના / મિલકતના માલિકો (૧)જીગ્નેશ અરવિંદભાઈ લાકડાવાલા વિગેરે તથા શાલીન કન્સ્ટ્રક્શન કંપની એક ભાગીદારી પેઢી તરફે મિનેષકુમાર કાંતિલાલ પટેલનાઓ અધિકૃત ભાગીદાર સાથે તા.૨૫-૫-૨૦૨૨ ના રોજ થયેલ ડેવલપમેન્ટ એગ્રીમેન્ટ મુજબ આયોજિત "શાલીન પ્રકાશ" નામની ઈમારત નું બાંધકામ કરવાનું તથા તેમાં આવેલ ફ્લેટ/ દુકાન /ઓફિસનું વેચાણ કરવા અંગેનો તમામ હકક અધિકાર – શાલીન કન્સ્ટ્રક્શન કંપનીનો ચાલી આવેલ હોય તેવા હકક અને અધિકારની રૂએ સદર મિલકત વેચાણ કરવા આપવામાં આવેલ છે.

(ખ) પ્રમોટર આ પરિયોજના / પ્રોજેક્ટનું બાંધકામ કરવા માટે સંપૂર્ણ રીતે અધિકૃત તથા સક્ષમ છે તે જમીન સંબંધિત પ્રમોટરના હકક, ઈલાખા, તથા હકક, હિત, સંબંધિત તમામ કાયદાકીય જરૂરીયાત સંપૂર્ણ રીતે પુરી કરવામાં આવી છે. તેમાં બે બેઝમેન્ટ અને સાત માળના રેસીડેન્શીયલ તથા કોર્મશીયલ એપાર્ટમેન્ટનું

બાંધકામ કરવામાં આવશે. આ પરિયોજનાને **"શાલીન પ્રકાશ"** ના નામથી ઓળખાવામાં આવશે.

(ગ) પ્રમોટરે પરિયોજના / પ્રોજેક્ટ માટેના આખરી લે-આઉટ/ વિકાસ / બાંધકામની પરવાનગી સુરત મહાનગરપાલિકાના શહેરી વિકાસ વિભાગ પાસેથી પરવાનગી નં. **T.D.O. / DP /NO. 162/ 158 /DT. 15/10/2022** થી મેળવેલ છે. તથા પ્રમોટર બાંહેધરી આપે છે તથા કબુલ કરે છે કે મંજૂર થયેલ લે-આઉટ પ્લાનમાં **"રેરા"** કાયદાની કલમ-૧૪ મુજબ તથા જે અન્ય કાનૂન લાગુ પડતા હોય તેનાં અનુપાલન સિવાય કોઈ અનધિકૃત ફેરફાર નહીં કરે.

(ઘ) પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસેથી રજી.નં.PR/GJ/SURAT/ CITY /SUDA/ તા.....થી નોંધણી કરાવેલ છે. તે નોંધણી પત્રની નકલ આ સાથે જોડાણ-૧ માં રજુ છે.

(ચ) એલોટીએ માંગણી કરવાથી પ્રમોટરે પ્રોજેક્ટની જમીન / બાંધકામ પ્લાન યોજના, નિર્દિષ્ટ હકીકતો (SPECIFICATION) જે પ્રમોટરના આર્કિટેક **સુરેશભાઈ પટેલ** - વિઝન આર્કિટેક એન્જનીયર્સ તથા સ્ટ્રક્ચરલ એન્જનીયર **જલીલ શેખ** ધ્વારા તૈયાર કરવામાં આવેલ છે તથા રીયલ એસ્ટેટ (રેગ્યુલેશન અને ડેવલપમેન્ટ) એક્ટ- ૨૦૧૬ તથા તે હેઠળ ઘડવામાં આવેલ નિયમો તથા નિયમનો એલોટીને તપાસવા દેવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે.

(છ) તદુપરાંત જે પ્રોજેક્ટ જમીન ઉપર રેસીડેન્શીયલ અને કોર્મશીયલ બિલ્ડીંગનું બાંધકામ કરવામાં આવશે. તેના માલકી બાબતે હકક, ઈલાખા (ટાઈટલ)ની સ્થિતિ દર્શાવતી મહેસુલી દફતરના ઉતારા/ સીટી સર્વે દફતરની અધિકૃત નકલો વિગેરે... એલોટી ધ્વારા તપાસવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે.

(જ) પ્રમોટર દ્વારા સુચવવામાં આવેલ લે-આઉટ પ્લાન/પ્રોજેક્ટ બાંધકામની અધિકૃત નકલો તથા જે રીતે બાંધકામની દરખાસ્ત થઈ છે તથા પ્રોજેક્ટ માટે જે જમીન રાખવામાં આવી છે તે સ્થાનિક સત્તા મંડળ/સુરત મહાનગરપાલીકા દ્વારા મંજૂર થયેલ લે-આઉટ પ્લાન/બાંધકામ પ્લાનની અધિકૃત નકલોનું એલોટી દ્વારા

નિરીક્ષણ કરવામાં આવેલ છે. તથા એલોટીને તે બાબતે સંપૂર્ણ સંતાપ થયેલ છે. ખરીદ થનારા તથા એલોટી દ્વારા એપાર્ટમેન્ટની પ્લાન નિર્દિષ્ટ હકીકત (પ્લાન અને સ્પેશીફિકેશન)ની અધિકૃત નકલો આ સાથે એનેક્સર-૨ માં રાખેલ છે.

(ઝ) પ્રમોટર ઉપરોક્ત મંજૂર થયેલ બાંધકામ પરવાનગી પ્રમાણે થયેલ પ્લાન પ્રમાણે સુચિત પ્રોજેક્ટનું બાંધકામ ચાલુ કરેલ છે. તે નિમયસરનું બાંધકામ પુર્ણ થયેલ બિલ્ડીંગ વપરાશનો દાખલો અથવા કબજાનું પ્રમાણપત્ર મેળવવામાં આવશે.

(ટ) એલોટીને "શાલીન પ્રકાશ" ના નામથી ઓળખાય છે. તે બિલ્ડીંગ પૈકી મંજૂર પ્લાન મુજબ માળ ઉપર આવેલ ફ્લેટ/શોપ/ઓફીસ નં..... વાળી મિલકત જેનું ક્ષેત્રફળ બિલ્ડઅપ એરીયાનું સુમારે સ.ચો.ફુટ યાને સ.ચો.મી. જેનું કારપેટ એરીયાનું સુમારે સ.ચો.ફુટ યાને સ.ચો.મી છે. તે સાથે સહીયારા કોમન પાર્કિંગ સહિતનો લાગુ પડતા કાયદા મુજબ "રેરા" કાયદાની કલમ-૨ ના ખંડ અને મુજબ સહીયારી સુવિધાઓ વરાડે પડતા હકક સહિત ફાળવવામાં આવેલ છે. તે મિલકતનું વર્ણન (જેને હવે પ્રોજેક્ટવાળી જમીન કહેવાશે) આ નીચે પરિશિષ્ટિ-૧ માં આપેલ છે. પરિશિષ્ટિ-૨ માં એપાર્ટમેન્ટનું સંપૂર્ણ વર્ણન આપેલ છે. પરિશિષ્ટિ-૨ માં ફ્લેટનો ફ્લોર પ્લાન સામેલ કરવામાં આવેલ છે.

ઉપરોક્ત જણાવેલ કારપેટ એરીયાનો અર્થ ફ્લેટનું ચોખ્ખું વપરાશ યોગ્ય ક્ષેત્રફળ છે. તેમાં આંતરીક ભાગલા પાડતી દીવાલના ક્ષેત્રફળનો સમાવેશ થશે. પરંતુ તે ક્ષેત્રફળમાં તેમાં બહારની દીવાલો, સર્વીસ સાઈટ વિગેરેનો સમાવેશ નહી થાય તેમજ સુવાંગ વપરાશ માટેની બાલ્કની, ખુલ્લી અગાસી, સુવાંગ પાર્કિંગ ક્ષેત્રફળનો સમાવેશ નહી થાય.

(ઢ) પક્ષકારો અરસ-પરસ ઉપરોક્ત બાબતની જાણકારીની પૃષ્ઠિમાં નિવેદન, રજુઆત તથા એક-બીજાને બાંહેધરી ઉપર આધાર રાખીને નીચે જણાવેલ શરતો અને બોલીઓ અને લાગુ પડતા તમામ કાયદાના અમલને આધીન રહીને નીચે જણાવેલ શરતો તથા બોલીઓ મુજબ કરાર કરવામાં આવે છે.

આ કરારમાં ઠરાવેલ તથા નક્કી થયેલ શરતો અને બોલીઓને અનુરૂપ તથા બંન્ને પક્ષકારો વચ્ચે અરસ-પરસ સમજૂતી પ્રમાણે ફ્લેટ (તે સાથે પાર્કિંગના હકક સહિત) વેચાણ કરવા તથા એલોટી ઉપરોક્ત ફ્કરા- "ક" માં દર્શાવેલ વિગતે ખરીદ કરવા કરાર કરે છે. સદરહુ કાયદાની કલમ-૧૩ હેઠળ કરાર સહી સહી કરીને તેની નોંધણી ધારા-૧૯૦૮ હેઠળ નોંધણી કરવાની છે.

તેથી હવે નીચે જણાવ્યા પ્રમાણેની અરસ-પરસ રજૂઆત શરતો ખાત્રી વચન તથા અત્રે સમાવિષ્ટ થયેય છે. તે તથા અન્ય યોગ્ય બાબતોને ધ્યાનમાં લઈએ બંન્ને પક્ષકારો નીચે મુજબ કબુલ થાય છે.

-: શરતો :-

(૧-૧) આ કરારમાં વિગતવાર દર્શાવેલ શરતો અને બોલીઓને આધીન ઉપરોક્ત ફ્કરા- "ક" માં દર્શાવેલ ફ્લેટ/દુકાન વેચાણ કરવા પ્રમોટર કબુલ થાય છે. તથા ખરીદ કરવા માટે એલોટી કબુલ થાય છે. જેનું જમીન સહિત એપાર્ટમેન્ટનું પરિશિષ્ટિ-૧માં સંપૂર્ણ વર્ણન આપેલ છે. તથા પરિશિષ્ટિ-૨માં ફ્લેટ પ્લાન સામેલ કરવામાં આવેલ છે. પરિશિષ્ટિ-૩ માં સામાન્ય વિસ્તાર, સુવિધાઓ તથા સગવડતોઓનું વર્ણન આપેલ છે. ફ્લેટની કિંમતની ગણતરીમાં જમીનની કિંમત, (એપાર્ટમેન્ટ સહિત) બાંધકામના ખર્ચનો, એપાર્ટમેન્ટના સામાન્ય વિજળી કરણ વિગેરે તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય અગ્નિશામક સુવિધા તથા સગવડતાઓના (બઝીક કોમ ફેસીલીટી અને એમીનીટીઝ) ખર્ચનો સમાવેશ થશે.

પરંતુ એલોટી પોતાના ફ્લેટમાં વિજળી જોડાણ તથા પાણી જોડાણ પોતે ખર્ચે પોતાના નામે ડીપોઝીટ ભરી મેળવશે. અને જો પ્રમોટર તે રકમ ચુકવીને જોડાણ લીધા હોય તો એલોટી તે તમામ રકમ દસ્તાવેજ થતા પહેલા પ્રમોટરને ચુકવી આપશે.

"શાલીન પ્રકાશ" ના નામથી ઓળખાય છે. તે બિલ્ડીંગ માળ ઉપર આવેલ ફ્લેટ નં..... વાળી મિલકત, જેનું બિલ્ડઅપ એરીયાનું ક્ષેત્રફળ સુમારે સ.ચો.ફુટ યાને સ.ચો.મી જેનું કારપેટ એરીયાનું સુમારે

સ.ચો. ફુટ યાને સ.ચો.ફુટ યાને સ.ચો.મી. છે તથા સમગ્ર ઈમારત નીચે આવેલી જમીનમાં ક્ષેત્રફળનાં પ્રમાણમાંસમચોરસ મીટર વાગુ વહેંચાયેલા હિસ્સાની જમીન તેને લગતા વળગતા અંદરના તથા બહારનાં તમામ છક્કો સાથે દરોબસ્ત વાળી મિલકત કે જેની કિંમત

રૂા...../— અંકે રૂપિયા પુરા થાય છે.

એલોટી પ્રમોટર પાસેથી પોતાના સુવાંગ ઉપયોગ માટે એપાર્ટમેન્ટના હિસ્સા

તરીકે :-

(૧) બાલકની ચો.મી. આ. : મંજૂર પ્લાન મુજબ

(૨) ખુલ્લી અગાસી ચો.મી.આ : મંજૂર પ્લાન મુજબ

(૩) વરંડો ચો.મી.આ. : મંજૂર પ્લાન મુજબ

(૪) ખુલ્લું પાર્કીંગ ચો.મી.આ. : મંજૂર પ્લાન મુજબ

(૫) કવર્ડ પાર્કીંગ ચો.મી.આ. : મંજૂર પ્લાન મુજબ

(૬) ફલાવર બેડ ચો.મી. આ. : મંજૂર પ્લાન મુજબ

(૧.૩) સંપૂર્ણ કિંમત વધારા મુક્ત છે. પરંતુ અપવાદ રૂપે જે વધારો સમક્ષ સત્તાધિકારી દ્વારા વિકાસ ચાર્જના કારણે હોય અને અથવા વખતો વખત જે અન્ય ચાર્જ સમક્ષ સત્તાધિકારી વસુલ કરવામાં આવે યા લાદવામાં આવે તેવા કારણોસરનો વધારો આથી એલોટી ચૂકવવાનું કબુલ કરેલ છે. પ્રમોટર બાંહેધરી આપે છે કે, એલોટી પાસેથી ડેવલપમેન્ટ ચાર્જનો વધારો કરે સક્ષમ સત્તાધિકાર દ્વારા લાદવામાં આવેલ ખર્ચ કે ચાર્જની માંગણી કરવામાં આવે ત્યારે પ્રમોટર જણાવેલ જાહેરાત, હુકમ, નિયમ અથવા નિયમનની નકલો એલોટીને માંગણીપત્ર સાથે સામેલ કરશે તથા તે ત્યારબાદની ચૂકવણીને લાગુ પડશે.

(૧.૪)–(ક) એલોટીએ આ કરાર સહી કરતા પહેલા/ કરતી વખતે રૂા...../— અંકે રૂપિયા પુરા એડવાન્સ તરીકે અથવા અરજી ફી તરીકે રકમ ચૂકવી છે. (કુલ કિંમત ૧૦%થી વધુ નહીં) જેની પહેલા પક્ષના આથી ભરી પુરી પાકી પહોંચ સ્વીકારે છે અને એલોટી બાકી રહેતી રકમ રૂા...../— અંકે રૂપિયા પુરા પ્રમોટરને નીચે મુજબની વિગતે ચૂકતે ચૂકવી આપવાની રહેશે તે સાથે પહેલા પક્ષના સહમત થાય છે.

(ક-૧) રૂા...../— અંકે રૂપિયા પુરા (કુલ કિંમત ૩૦%થી વધુ નહીં) બીજા પક્ષનાએ પહેલા પક્ષનાને આ કરાર કર્યા પછી ચૂકવવાના રહેશે.

(ક-૨) રૂા...../- અંકે રૂપિયા પુરા
(કુલ કિંમતના ૪૫%થી વધુ નહી) બીજા પક્ષનાએ પહેલા પક્ષનાને બિલ્ડીંગ
અથવા વીંગ કે જેમાં સદર ફ્લેટ / એપાર્ટમેન્ટ આવેલ છે તેનું પ્લીનથ લેવલ સુધીનું
આર.સી.સી.નું બાંધકામ પૂરું થાય ત્યારે ચૂકવવાના રહેશે.

(ક-૩) રૂા...../- અંકે રૂપિયા પુરા
બીજા પક્ષનાએ પહેલા પક્ષનાને બિલ્ડીંગ અથવા વીંગ કે જેમાં સદર ફ્લેટ /
એપાર્ટમેન્ટ આવેલ છે તેનું જ્યારે પોડીયમ અને ઢાંકણો સહીત આર.સી.સી.
સ્લેબ પુરો થાય ત્યારે એલોટીએ પ્રમોટરને ચૂકવવાના રહેશે. (કુલ કિંમતના
૭૦%થી વધુ નહી.)

(ક-૪) રૂા...../- અંકે રૂપિયા પુરા
(કુલ કિંમતના ૭૫%થી વધુ નહી) એલોટીએ પ્રમોટરને સદરહુ ફ્લેટ /
એપાર્ટમેન્ટની દિવાલોનું ચણતર કામ, અંદરનું પ્લાસ્ટર, ફ્લોરીંગ, દરવાજાઓ
અને બારીઓનું કામ પૂરું થાય ત્યારે ચૂકવવાના રહેશે.

(ક-૫) રૂા...../- અંકે રૂપિયા પુરા
(કુલ કિંમતના ૮૦%થી વધુ નહી) એલોટીએ પ્રમોટરને સદરહુ
ફ્લેટ/એપાર્ટમેન્ટમાં પ્લમ્બીંગ સેનેટરી ફીટીંગ્સ, દાદર, લીફ્ટવેલ, ફ્લોર લેવલ
સુધીની લોબીઓનું કામ પૂરું થાય ત્યારે ચૂકવવાના રહેશે.

(ક-૬) રૂા...../- અંકે રૂપિયા પુરા
(કુલ કિંમતના ૮૫%થી વધુ નહી) એલોટીએ પ્રમોટરને સદરહુ ફ્લેટ/ એપાર્ટમેન્ટ
જે બિલ્ડીંગમાં અથવા તો વીંગમાં આવેલ હોય તેનું બહારનું પ્લમ્બીંગ, અને
બહારનું પ્લાસ્ટર, એલીવેશન, વોટર પ્રફીંગ સાથેના ટેરેસનું કામ પૂરું થાય
ત્યારે ચૂકવવાના રહેશે.

(ક-૭) રૂા...../- અંકે રૂપિયા પુરા (કુલ
કિંમતના ૯૫%થી વધુ નહી) એલોટીએ પ્રમોટરને સદરહુ ફ્લેટ/ એપાર્ટમેન્ટ જે
બિલ્ડીંગમાં અથવા તો વીંગમાં આવેલ હાય તેની લીફ્ટ, વોટર પંપ, ઈલેક્ટ્રીક
ફીટીંગ, વીજળીક યાંત્રિક અને પર્યાવરણ સંબંધિત જરૂરીયાતો, મુખ્યપ્રવેશદ્વાર /
લોબી, પ્લીનથ પ્રોટેક્શન, પેવીંગકામ તથા સાટાખતમાં દર્શાવેલ બાકી રહેતા
તમામ કામો પૂરા થાય ત્યારે ચૂકવવાના રહેશે.

(ક-૮) બાકી રહેતી રૂા...../- અંકે રૂપિયા
પુરા બીજા પક્ષનાએ પહેલા પક્ષનાને બિલ્ડીંગનું વપરાશ અંગેનું પ્રમાણપત્ર
આવ્યેથી / એપાર્ટમેન્ટ (ફ્લેટ) નો કબજો પહેલા પક્ષનાને સુપ્રત કરવામાં આવે
ત્યારે ચૂકવવાના રહેશે.

ચૂકવણીની પદ્ધતિ (MODE OF PAYMENT) :-

કરારની શરતોને આધીન રહીને તથા પ્રમોટરે બાંધકામની મર્યાદાની
આધીન રહીને પ્રમોટરો દ્વારા માંગણી થયેથી તથા પેમેન્ટ પ્લાનમાં કે "રેરા" ના
સ્લેબ મુજબ ઠરાવેલ સમય મર્યાદામાં એલોટી તમામ ચૂકવણી કરશે. તમામ
ચૂકવણી એકાઉન્ટ પેઈ ચેક/ડ્રાફ્ટ દ્વારા અથવા (લાગુ પડે તે મુજબ) શાલીન
કન્સ્ટ્રક્શન કંપની એક ભાગીદારી પેઢીના નામથી ચાલતી ભાગીદારી પેઢીની
તરફેણમાં સુરત મુકામે ચૂકવવાપાત્ર રહેશે.

પરંતુ જો એલોટી ચૂકવવા પાત્ર રકમ ચૂકવવામાં ઢીલ કરશે તો તે ચૂકવવા
પાત્ર રકમ ઉપર વાર્ષિક ૮% ના દર પ્રમાણે વ્યાજ ચૂકવવા માટે જવાબદાર
રહેશે. સદરહુ બિલ્ડીંગમાં ફ્લેટ ખરીદનાર યાને એલોટી દ્વારા ફ્લેટ ખરીદવાનું
નકકી કર્યા બાદ સબ્વેશન સ્કીમ હેઠળ લોન મંજૂર કરાવ્યા બાદ કોઈપણ
કારણસર સોદ્દો રદ યાને કેન્સલ કરવામાં આવે તો લોન અંગે થયેલ ખર્ચ તથા
લોનના વ્યાજની રકમ ફ્લેટ ખરીદનાર યાને એલોટીએ ભોગવવાનું રહેશે.

(૧-૪)(ખ) કુલ અવેજની રકમ ઉપરાંત તમામ પ્રકારનાં ટેક્ષ, જે સમયે એલોટી
રકમ ચૂકવે તે સમયે પ્રવર્તમાન દર મુજબ જી.એસ.ટી., સર્વિસ ટેક્ષ તથા અન્ય
કરવેરા વિગેરે જે પ્રમોટરને બાંધકામ સંબંધિત ચૂકવવાના હોય તે પ્રમોટર કહે તે
પ્રમાણે એલોટીએ જુદા ચૂકવવાના રહેશે. તમામ પ્રકારના બાંધકામ સંબંધિત
કરવેરાનો ફ્લેટની વેચાણ કિંમતમાં સમાવેશ નહી થાય.

(૧.૫) પ્રમોટરે જડીત વસ્તુ (ફીક્ષચર) ફીટીંગ એમેનીટી વિગેરે આપેલ છે પરંતુ
પ્રમોટર કાયદાની જોગવાઈઓને આધીન રહીને સાધારણ ફેરફાર કે પરિવર્તન
કરશે અથવા એલોટીને જરૂર જણાય તે મુજબ સામાન્ય ફેરફાર કે પરિવર્તન કરી
શકશે. ફ્લોરીંગ તથા સેનેટરી ફીટીંગ તથા અન્ય સુવિધાઓની સામગ્રી પ્રમોટર
પોતાની વિવેક બુદ્ધિ પ્રમાણે તથા આઈ.એસ.આઈ. ના માનસ પ્રમાણે ઉપયોગ
કરશે.

"જોડાણ-૨".

(૧.૬)બાંધકામ પૂર્ણ થયા બાદ એલોટીને સોંપવામાં આવેલ આખરી કારપેટ એરીયાની પ્રમોટર પુષ્ટિ કરશે તથા ૩% ની મર્યાદામાં રહીને ફેરફારની વિગત પુરી પાડ્યા બાદ સક્ષમ અધિકારી (સુરત મહાનગરપાલિકા) દ્વારા ઓક્યુપન્સી પ્રમાણપત્ર આપવામાં આવશે. કારપેટ એરીયાની પ્રમોટર દ્વારા પુષ્ટિ થયા બાદ સંપૂર્ણ કિંમતની ફેરગણતરી કરવામાં આવશે.

કારપેટ એરીયાની ચૂકવવાપાત્ર કુલ કિંમતની પ્રમોટર દ્વારા કન્ફર્મ થયા બાદ કારપેટ એરીયાની ચૂકવવાપાત્ર કિંમતમાં ફેરગણતરી કરવામાં આવશે. જો ઠરાવેલ મર્યાદા કરતા ઓછો કારપેટ એરીયા હશે તો પ્રમોટર નિયમમાં ઠરાવ્યા પ્રમાણે ૮% વ્યાજના દર મુજબ ઠરાવેલ ૪૫ દિવસની મર્યાદામાં વધારાની વસુલાત કરેલ રકમ વ્યાજ સહિત પરત કરશે. એલોટીને એલોટ કરેલ કારપેટ એરીયામાં વધારો હશે તો પ્રમોટરને ચૂકવવાની યોજના હેઠળ ત્યારપછીના હપ્તામાં તે માંગણી કરશે. આ તમામ નાણાંકીય ગોઠવણી કરારના ખંડ નં.(૧.૪) માં કબુલ કર્યા મુજબ કરવામાં આવશે.

(૧.૭)પ્રમોટર દ્વારા એવી સ્પષ્ટતા કરવામાં આવે છે તથા એલોટી દ્વારા કબુલ કરવામાં આવે છે કે,

(એ) એલોટીનો ફ્લેટ સંપૂર્ણ માલિકીનો રહેશે.

(બી) સામાન્ય સુવિધાઓ તથા સામાન્ય વિસ્તારમાં,ગેરેજ/ બંધ પાર્કિંગ તે સહિત ફ્લેટને તમામ હેતુ માટે અવિભાજ્ય એકમ તરીકે સમજવામાં આવશે એવું કબુલ કરવામાં આવે છે કે, આ પ્રોજેક્ટ, જમીન સહિતનો એક સ્વતંત્ર, સ્વયં પર્યાપ્ત પ્રોજેક્ટ છે ને તમામ હેતુ માટે અવિભાજિત પ્રમાણસર હકક, એલોટીનો હકક જે અવિભાજ્ય છે તે વિભાજિત કે અલગ થઈ શકશે નહીં.

(૧.૮)પ્રમોટર દ્વારા સહકારી મંડળીનો કાયદા હેઠળ / કંપનીના કાયદા હેઠળ /એસોસીએશનની / મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ડેક્લેરેશન દરખાસ્ત અથવા અન્ય જરૂરી કાગળો સભ્યપદ માટે તથા અન્ય જરૂરી તમામ દસ્તાવેજો ૭ (સાત) દિવસમાં સહી કરીને પ્રમોટરને પરત કરવાનો રહેશે. જેથી પ્રમોટર તે અરજી વિગેરે એલોટીના સામાન્ય સંસ્થાની નોંધણી માટે યોગ્ય સમયમાં રજુ કરી શકે, અન્ય સક્ષમ સત્તાધિકારી દ્વારા મુસદ્દારૂપી બાયલોઝ,

નિયમ કે નિયમનનો ફેરફાર કરવામાં આવે તો એલોટી તેમાં વાંધા તકરાર લઈ શકશે નહીં.

(૧.૮) પ્રમોટર એલોટી પાસેથી જે ખર્ચની ચૂકવણી (જેવી કે જમીનખર્ચ, જમીન ભાડુ, મ્યુનિસિપલ અથવા અન્ય સ્થાનિક કરવેરા, વોટર તથા વિજળીના ચાર્જ, મેઈન્ટેનન્સ ચાર્જ, ગીરો લોન અને ગીરો ઉપર વ્યાજ તથા અન્ય બોજાઓ અને સક્ષમ સત્તાધિકારીને બેંક અથવા નાણાંકીય સંસ્થાને ચૂકવવાપાત્ર જવાબદારીઓ જે પ્રોજેક્ટ સંબંધી હોય) વિગેરે તમામ ખર્ચાઓ જે તેણે એલોટી પાસેથી એકઠા કર્યા હોય તે તમામ ખર્ચાઓ એલોટીને ફલેટનો કબજો તબદીલ કરતા પહેલા ચૂકવી આપવા માટે પ્રમોટર કબુલ થાય છે. જો પ્રમોટર એલોટી પાસેથી એકઠા કરેલ ખર્ચની રકમ અથવા કોઈ જવાબદારી ગીરો લોન કે તેના પર વ્યાજ, તબદીલ કરતા પહેલા ચૂકવવા નિષ્ફળ જાય તો, પ્રમોટર કબુલ કરે છે કે, મિલકતની તબદીલ કર્યા પછી પણ તે તેવા પ્રકારના ખર્ચ, દંડનીય ચાર્જ (જો હોય તો) જે સત્તાધિકારીને ચૂકવવા પાત્ર હોય તે ચૂકવશે અને તેવી સક્ષમ સત્તાધિકારી કે વ્યક્તિ જે કાયદાકીય કાર્યવાહી કરે તેને માટે તે જવાબદાર રહેશે.

(૦૨) ADJUSTMENT APPROPRIATION OF PAYMENT પ્રમોટરને કરવામાં આવેલ તમામ ચૂકવેલ રકમ એલોટી પાસે વ્યાજબી રીતે લેણાં પાત્ર હોય તે રકમ કોઈપણ સદર હેઠળ વસુલ કરવા/ સરભર કરવા માટે એલોટી આથી પ્રમોટરને અધિકૃત કરે છે. પ્રમોટર પોતાની વિવેક બુદ્ધિ અનુસાર તે રકમ કોઈપણ સદર હેઠળ સરભર/ વસુલ કરી શકશે તે બાબતે એલોટી કોઈપણ વાંધો/ માંગણી / અથવા સુચના આપી શકશે નહીં.

(૦૩) TIME IS ESSENCE સમયએ અગત્યનું સત્વ છે.

પ્રમોટર તેમજ એલોટી માટે સમયએ મુખ્ય સત્વ છે પ્રમોટર સમય પત્રકને વળગી રહીને પ્રોજેક્ટ પરિપૂર્ણ કરશે અને ઓક્યુપન્સી પ્રમાણપત્ર અથવા કમ્પલીશન સર્ટીફિકેટ મળ્યા બાદ (જે લાગુ પડે તે મુજબ) એલોટીને ફલેટનો તેમજ એલોટીનો એસોસિએશનને સામાન્ય સુવિધાના વિસ્તારમાં સોંપણી કરી આપશે. તેવી જ રીતે એલોટી પણ હપ્તા તેમજ અન્ય દેવાપાત્ર રકમ તથા કરાર હેઠળ જવાબદારી પણ બાંધકામ પૂરું થયાની સાથે જ એલોટી પણ હપ્તા તેમજ

અન્ય દેવાપાત્ર રકમ તથા કરાર હેઠળ જવાબદારી પણ બાંધકામ પૂરું થયાની સાથે જ તમામ રકમ ખંડ નં.(૧.૪) (ક) ની જોગવાઈ મુજબ ચૂકવી આપશે.

પરંતુ જો ફ્લેટનું બાંધકામ પૂરું થઈ ગયું હોય, તથા ઓક્યુપન્સી પ્રમાણપત્ર અથવા કમ્પલીશન સર્ટીફિકેટમાં સરકારી વહીવટ કારણોસર ઢીલ થાય, તેમ હોય તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે ... તે તમામ અવેજ તથા અન્ય ચાર્જ ટેક્સ વિગેરે ચૂકવીને વેચાણ દસ્તાવેજ કરાવી લેશે. પ્રમોટર કબુલ કરે છે કે, ત્યારબાદ વહેલી તકે પ્રમાણપત્ર મેળવશે.

(૦૪) CONSTRUCTION OF THE PROJECT APPARTMENT પ્રોજેક્ટ /

એપાર્ટમેન્ટનું બાંધકામ :-

પ્રમોટર આથી જાહેર કરે છે કે "શાલીન પ્રકાશ" પ્રોજેક્ટની જમીન સંબંધમાં આજની તારીખે પ્રમાણેનો ફ્લોર સ્પેશ ઈન્ડેક્સ ફક્ત **(FSI 1.8) 1536.50 ચો.મી.** છે અને પ્રમોટરે વિકાસ નિયંત્રણ વિનિયમ જણાવેલી વિવિધ યોજનાનો અમલ કરીને અથવા વિકાસ નિયંત્રણ વિનિયમના સદરહુ પ્રોજેક્ટને લાગુ પડતા ફેરફાર ઉપર ભવિષ્યમાં મેળવી શકાય તેવી વધારેલી એફ.એસ.આઈ. (FSI -Floor Space Index) ની અપેક્ષાને આધારે, પ્રિમીયમની અથવા ઈન્સેન્ટિવ એફ.એસ.આઈ. તરીકે ઉપલબ્ધ એફ.એસ.આઈ.ની ચૂકવણી પર મળતા ટીડીઆર અથવા એફએસઆઈનો લાભ મેળવીને **(FSI 1.38) 1178.44 ચો. મી.** ના ફ્લોર સ્પેશ ઈન્ડેક્સનો ઉપયોગ કરવાનું આયોજન કરેલ છે. પ્રમોટરે સદરહુ પ્રોજેક્ટની જમીન ઉપર પોતે લાભ લેવા ધારેલા **(FSI 3.18) 2714.94 ચો.મી.નો** ફ્લોર સ્પેશ ઈન્ડેક્સ જાહેર કર્યો છે અને એલોટીએ, સુચિત બાંધકામ અને વેચાણના આધારે અને જાહેર કરેલો સુચિત એફએસઆઈનો લાભ ફક્ત પ્રમોટરને મળેલ છે તેવી સમજૂતીના આધારે એપાર્ટમેન્ટ / ફ્લેટ ખરીદવાનું કબુલ કરેલ છે.

(The promoter shall not have any claim on F.S.I., additional F.S.I. and terrace rights after building use permission has been obtained, such rights if any will be owned by the "Association of Allotte")

(૦૫) Procedure for taking passion : ફ્લેટના કબજાની કાર્ય પદ્ધતિ :-

(૦૫.૧) Schedule for passion of the said flat :-

પ્રમોટરે ફ્લેટનો કબજો તા. **30-06-2026** ના રોજ અથવા તે પહેલા સોંપી આપશે. જો પ્રમોટર ઠરાવેલ સમયે (શિડ્યુલ) પ્રમાણે પ્રોજેક્ટ સંપૂર્ણ કરવામાં તથા એલોટીને ફ્લેટ સોંપવામાં નિષ્ફળ નિવડે તથા એલોટીને જો તે પ્રોજેક્ટમાંથી ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલી તમામ રકમ ઉપર ૯% દર મુજબ વ્યાજ ચૂકવશે તેમજ એલોટી પણ જો ચૂકવવામાં ઢીલ કરે તો જે મુદત રકમ ચૂકવવાની હોય તે તારીખ પછી ૯% દરે વ્યાજ ચૂકવવાનું રહેશે.

પરંતુ લડાઈ, અદ્યત, આગ, સાયકલોન, ધરતીકંપ અથવા કોઈ કુદરતી અકસ્માતના (Force Majeure) કારણે સ્થાવર મિલકતના પ્રોજેક્ટનો નિયમીત વિકાસ શક્ય ન હોય, તેમજ સરકાર, કોઈ જાહેર સક્ષમ અધિકારી અથવા કોઈ કોર્ટની સુચના હુકમ, નિયમ કે જાહેરાતના કારણે પાલન (Completion) માં મોડું થાય તેમ હોય, તો એલોટી કબુલ કરે છે કે તો પ્રમોટર કબજાની સોંપણીના સમય માટે સમય-મર્યાદામાં વધારો કરવા હકકદાર રહેશે. (પ.૨)સક્ષમ સત્તાધિકારી પાસેથી ઓક્યુપન્સી પ્રમાણપત્ર (વપરાશનો દાખલો) મેળવ્યા બાદ પ્રમોટર આ કરારની શરતો મુજબ પ્રમોટર-૩ મહીનાની અંદર ફ્લેટનો કબજો લેવા લેખિત સુચના (નોટીસ) આપશે અને ૧૫ દિવસમાં કબજો સંભાળી લેવાની લેખિત જાણ કરશે અને પ્રમોટર એલોટીને ફ્લેટનો કબજો સોંપી આપશે.

પરંતુ ફ્લેટનું સંપૂર્ણ બાંધકામ થઈ ગયેલ હોય તથા માત્ર કમ્પલીશન / વપરાશ દાખલો બાકી હોય ત્યારે જો એલોટી દાખલો (પ્રમાણપત્ર) આવે તે પહેલા કબજો સંભાળી લેવા ઈચ્છા પ્રમાણે ધરાવે તથા તે મુજબ પ્રમોટરને લેખિત જાણ કરે ત્યારે એલોટીએ મેઈન્ટેનન્સની તમામ અનામતની તેમજ ચાલુ મેઈન્ટેનન્સ ચાર્જની રકમ જેવી કે જમીન ખર્ચ, જમીન ભાડુ, મ્યુનિસીપલ અથવા અન્ય સ્થાનિક કરવેરા, વોટર તથા વીજળીના ચાર્જ તથા નોંધણી માટે જરૂરી સ્ટેમ્પ ડ્યુટી તથા નોંધણી ફી વકીલાત તથા અન્ય ખર્ચ પ્રમોટરને ચૂકવી ત્યારબાદ દસ્તાવેજની નોંધણી કરાવીને અને ફ્લેટનો કબજો સંભાળી શકશે.

(૫.૩) પ્રમોટરના ઉપર પ્રમાણે વ્યાજના હકકને કોઈ હાની પહોંચાડ્યા સિવાય એલોટી દ્વારા ચૂકવવા પાત્ર રકમ તેમજ પ્રમાણસર કરવેરાની રકમ વિગેરેના હપ્તા ચૂકવવામાં ૩ સતત ડીફોલ્ટ થશે તો પ્રમોટર પોતાની બુધ્ધિ પ્રમાણે કરાર રદ કરી શકશે. ઉપરોક્ત દર્શાવ્યા મુજબ એલોટી દ્વારા કસુર થયાના કિસ્સામાં પ્રમોટર એલોટીની તરફેણમાં ફ્લેટની ફાળવણી રદ કરશે અને બુકિંગ રકમ બાદ કરી બાકીની રકમ એલોટીને પરત કરશે અને આ કરાર તેમજ વ્યાજની જવાબદારી રદ થશે.

પરંતુ તે પહેલા પ્રમોટર એલોટીને તેને આપેલ સરનામે રજી. ટપાલથી અથવા આપવામાં આવેલ ઈ-મેઈલ સરનામે પંદર (૧૫) દિવસની નોટીસ આપશે તથા શરતો તથા નિયમોના ભંગના કારણે તે કરાર રદ કરવાનો ઈરાદો જણાવશે. જો એલોટી પ્રમોટર દ્વારા જણાવેલ વચનોના ભંગ બાબતે જવાબ નહીં આપે તો આવા નોટીસના સમય મર્યાદા બાદ તે આ કરાર રદ કરવા માટે હકકદાર રહેશે. વધુમાં આ કરાર રદ થશે તો પ્રમોટર (કબુલ થયા પ્રમાણે નુકશાની તથા અન્ય હિસાબ સરભર કરવાપાત્ર રકમ જે એલોટી દ્વારા પ્રમોટરને દેવાપાત્ર હોય તેને આધીન રહી (તે રકમ બાદ કરી) કરાર રદ થયાના ૩૦ દિવસમાં જે હપ્તા ચૂકવાયા હોય તે તમામ રકમ પરત કરશે.

એલોટી કબુલ થાય છે કે તથા કન્ફર્મ થાય છે કે પ્રમોટર દ્વારા કુદરતી આફતના કારણે પ્રોજેક્ટનો અમલ થઈ શકે તેમ ન હોય તો આ એલોટમેન્ટ રદ થયેલ સમજવામાં આવશે તથા પ્રમોટર તે (રદ થયાની) તારીખથી ૪૫ દિવસમાં મેળવેલ સંપૂર્ણ રકમ એલોટીને પરત કરશે. એલોટીએ ચૂકવેલ રકમ પરત થયા બાદ, એલોટી કબુલ થાય છે કે તેના પ્રમોટર વિરુદ્ધ કોઈ હકક, દાવો વિગેરે ... રહેશે નહીં અને પ્રમોટર આ કરાર હેઠળની તમામ જવાબદારી તથા બાંહેધરીથી મુક્ત તેમજ છુટા થશે.

(૫.૪) Cancellation by Allott :-

કાયદાની જોગવાઈ પ્રમાણે એલોટીને પ્રોજેક્ટમાં થયેલ તેનું એલોટ રદ કરવા અથવા પરત ખેંચવા અધિકાર રહેશે.

પરંતુ એલોટી કબુલ થાય છે કે તથા કન્ફર્મ કરે છે કે, જ્યારે પ્રમોટરની કોઈ ચુક કે ભુલ ન હોવાના કારણે એલોટી કરાર રદ કરવા અથવા પરત ખેંચવા

દરખાસ્ત મુકે તો પ્રમોટર એલોટમેન્ટ માટે ચૂકવાયેલ અનામતની રકમ જપ્ત કરવા અધિકૃત રહેશે. અનામતની રકમ બાદ કરી બાકીની ચૂકવાયેલ તમામ રકમ પ્રમોટર આ રદ્દીકરણની તારીખથી ૪૫ દિવસમાં પરત કરશે.

(૦૬) Failure of allottee to take possession of (flat) :-

એલોટીની (ફ્લેટ)નો કબજો લેવાની નિષ્ફળતા :-

(૬.૧) ફ્લેટ વપરાશ તથા કબજા માટે તૈયાર છે તેવી લેખિત જાણ થયાથી એલોટી જરૂરી ક્ષતિપૂર્તિ, બાંહેધરી અને આ કરારમાં ઠરાવ્યા મુજબના દસ્તાવેજો સહી કરીને એલોટી-૧૫ (પંદર) દિવસમાં ફ્લેટનો કબજો લેશે અને પ્રમોટર એલોટીને ફ્લેટનો કબજો સોંપી આપશે. જો કોઈ કિસ્સામાં એલોટી કબજો લેવામાં નિષ્ફળ જાય તો જોગવાઈ પ્રમાણે એલોટી-૧૫(પંદર) દિવસ બાદ લાગુ પડતા મેઈન્ટેનન્સ ચાર્જ ચૂકવવાની જવાબદારી ચાલુ હશે.

જ્યારે ફ્લેટ વપરાશ તથા કબજા માટે તૈયાર હોય, ત્યારે પ્રમોટર એલોટીને પ્રોજેક્ટની જમીનના મહેસુલ તથા તમામ પ્રકારના એપાર્ટમેન્ટના હિસ્સામાં આવતા પ્રમાણસરના ચૂકવવા પાત્ર જે હોય તે ચૂકવવા માટે એલોટીને નોટીસ આવ્યાની ૧૫(પંદર) દિવસમાં રકમ એલોટી પ્રમોટરને ચૂકવી આપશે. એસોસીએશન અથવા સોસાયટીની રચના થાય ત્યાં સુધી તે સામાન્ય ખર્ચ ચૂકવશે. પ્રમોટરને ચૂકવેલ રકમ પ્રમોટરની પાસે રહેશે તથા એસોસીએશન અથવા મંડળીની રચના થયેથી પ્રમોટર તેને તબદીલ કરી દેશે. પ્રમોટર આ રકમ દર મહીને રૂા...../- અંકે રૂપિયા પુરા મુજબ વસુલ કરશે તેમજ અન્ય કોઈ ચૂકવવા પાત્ર સામાન્ય ખર્ચની રકમ હોય તે પણ વસુલ કરી શકશે.

(૬.૨) Possession by the Allottee :-

એલોટી દ્વારા કબજો લેવા બાબત, ઓક્યુપન્સી મેળવ્યા બાદ તથા એલોટીઓને ફ્લેટનો કબજો સોંપી આપ્યા બાદ પ્રમોટરની જવાબદારી રહેશે કે તે તમામ જરૂરી કાગળો, પ્લાન, સામાન્ય વિસ્તાર (કોમન એરીયા) સહિત એલોટીના એસોસીએશનને અથવા જે લાગુ પડતું હોય તે મુજબ સ્થાનિક કાયદા પ્રમાણે સક્ષમ સત્તાધિકારીને સોંપી આપશે.

(૦૭) Representations and warranties of the promoter :-પ્રમોટર દ્વારા રજૂઆત તથા ખાત્રી :-

પ્રમોટર આથી રજૂઆત કરે છે તથા ખાત્રી આપે છે કે,

(એ) પ્રમોટર પાસે જમીનનાં સંપૂર્ણ ચોખ્ખા અને માર્કેટેબલ ટાઈટલ છે તથા જમીનનો વિકાસ કરવા માટે તમામ જરૂરી અધિકાર ધરાવે છે તથા પ્રમોટર પ્રોજેક્ટની જમીનનો સુવાંગ તથા ખરેખર પ્રત્યક્ષ તથા કાયદેસરનો કબજો ધરાવે છે.

(બી) પ્રમોટરે પ્રોજેક્ટના વિકાસ માટે સક્ષમ અધિકારી પાસેથી કાયદેસરના હકક તેમજ જરૂરી મંજૂરીઓ મેળવેલ છે તથા પ્રોજેક્ટને પૂર્ણ કરવા સમયે જરૂરી મંજૂરીઓ મેળવશે.

(સી) જમીન કે પ્રોજેક્ટ ઉપર કોઈપણ પ્રકારનો બોજો (Encumbrance) નથી.

(ડી) જમીન, પ્રોજેક્ટ અથવા ફ્લેટ સંબંધિત કોઈ કાનૂની કાર્યવાહી કે મુકદ્દમો કાયદાની કોઈપણ અદાલતમાં પડતર નથી.

(ઈ) પ્રોજેક્ટ તથા જમીન તથા ફ્લેટ સંબંધિત સક્ષમ અધિકારીએ આપેલ તમામ મંજૂરી લાયસન્સ, પરમીટ માન્ય છે તથા અમલી છે તથા કાનૂની રીતે યોગ્ય પ્રક્રિયા દ્વારા મેળવેલ છે. વધુમાં પ્રમોટર હંમેશા, પ્રોજેક્ટ, જમીન, ફ્લેટ તથા સામાન્ય વિસ્તારને લાગુ પડતા કાયદાનું અનુપાલન કરી રહ્યાં છે તથા હંમેશા કરશે.

(એફ) પ્રમોટરને આ કરાર કરવા માટે અધિકાર છે અને તેણે કોઈપણ એવું કાર્ય કરેલ નથી અથવા એવું કોઈ કાર્ય કે બાબત કરવા ચૂક કરી નથી. જેનાથી આ કરારથી એલોટીના ઉત્પન્ન થયેલ હકક, ઈલાખા તથા હિતને બાધ આવે કે પૂર્વગ્રહ ઉત્પન્ન થાય.

(જી) પ્રમોટરે આ પ્રોજેક્ટનો સમાવેશ થાય તે જમીન સંબંધી કોઈપણ વ્યક્તિ કે પક્ષકારો સાથે વેચાણનો કરાર/ વિકાસ કરાર કે વેચાણ, કોઈ અન્ય કરાર કે વ્યવસ્થા કરેલ નથી. જેથી આ કરાર હેઠળના એલોટીના ઉક્ત ફ્લેટ સંબંધી હકકો અસર થાય કે હાની થાય.

(એચ) આ કરાર હેઠળ વિચારણા કરેલ ફ્લેટ એલોટીને વેચાણ કરવા અંગે પ્રમોટરને કોઈ જાતનું બંધન નથી તેવી પ્રમોટર આથી ખાત્રી આપે છે.

(આઈ) વેચાણ દસ્તાવેજ કરતી વખતે પ્રમોટર, આ ફ્લેટનો કાયદેસરનો ખાલી તથા શાંત રીતે પ્રત્યક્ષ કબજો એલોટીને તથા સામાન્ય વિસ્તારનો કબજો એલોટીના એસોસિએશનને સોંપી આપશે.

(જે) એલોટીના એસોસિએશન દ્વારા પ્રોજેક્ટની જાળવણી સાચવણી લઈ લેવામાં ન આવે ત્યાં સુધી પ્રોજેક્ટમાં જરૂરી સેવા પુરી પાડવા માટે તથા તેની જાળવણી સાચવણી માટે પ્રમોટર જવાબદાર રહેશે.

(કે) પ્રમોટરે, સરકારી માંગણું, દેણગી (ચાર્જ) કરવેરા તથા અન્ય રકમ લેવી, ભારણ, પ્રિમીયમ, ડેમેજ, અને /અથવા દંડ તથા તમામ પ્રકારના ખર્ચાઓ વિગેરે જે કોઈ પ્રોજેક્ટ સંબંધી ચૂકવવા પાત્ર થાય તે સક્ષમ સત્તાધિકારીને ચૂકવી આપેલ છે તેમજ દસ્તાવેજની તારીખ સુધી ચૂકવવાનું ચાલુ રાખશે.

(એલ) આ જમીન અથવા પ્રોજેક્ટ સંબંધિત સરકાર અથવા અન્ય કોઈ સ્થાનિક મંડળ કે સત્તાધિકારી અથવા કોઈ ધારાકીય કાયદા કે સરકારી ઓર્ડીનન્સ હુકમ, જાહેરાત (સદર મિલકત સંપાદિત અથવા અધિગ્રહણની કોઈપણ નોટીસ સહિત) પ્રમોટરને સરકાર તરફથી કોઈ નોટીસ મળેલ નથી.

(૦૮) એલોટી /પોતે અથવા / જે કોઈ વ્યક્તિ ફ્લેટ ખરીદવા કાર્યવાહી કરે તે કરાર કરે છે કે,

(એ) ફ્લેટનો કબજો સંભાળ્યા બાદ એલોટીએ કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે.

(બી) એલોટી પોતાના ફ્લેટમાં જોખમી તથા સળગી ઉઠે તેવા કોઈ પદાર્થ રાખશે નહીં. એલોટીની બેદરકારી અથવા અવજાના કારણે બિલ્ડીંગના કોઈપણ સામાન્ય વપરાશનાં હિસ્સાને નુકશાન થાય તો તેની ક્ષતિ માટે તથા તેના પરીણામ માટે એલોટી જવાબદાર રહેશે.

(સી) ફ્લેટનાં આંતરીક સમારકામ તથા તેની યોગ્ય સ્થિતિમાં સાચવણી તેના પોતાના ખર્ચે કરશે તથા સંબંધિત સ્થાનિક સત્તા કે સત્તાધિકારીના નિયમ, નિયમન વિગેરે નો ભંગ નહીં થાય તેની કાળજી લેશે. તેવા ભંગ માટે જે જવાબદારી રહેશે તથા નુકશાની ભરપાઈ કરી આપશે.

(ડી) ફ્લેટનો કબજો સાંભળ્યા બાદ એલોટીએ કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે

કોઈ કાયદા કે કોઈ સત્તાધિકારી નિયમોનું ઉલ્લંઘન થાય તે રીતે ફ્લેટમાં બદલાવ કે ફેરફાર અથવા વધારા કરી શકશે નહીં. બિલ્ડીંગને નુકશાન થાય તે રીતે સુધારો કે ફેરફાર કરી શકશે નહીં. ફ્લેટ તેની દિવાલ તથા વિભાજક દિવાલો (Partitions) ગટર, મહોરી, પાઈપ અને તેને લગતી તમામ વસ્તુઓને (Appurtenanees) સારી તેમજ યોગ્ય રીતે સમારકામ થઈ શકે (Tenantable) તેવી સ્થિતિમાં રાખશે તેમજ તે સારી તથા યોગ્ય સ્થિતિમાં રાખશે.

(ઈ) બિલ્ડીંગને નુકશાન થાય તે રીતે સુધારો કે ફેરફાર કરી શકશે નહીં તથા બિલ્ડીંગના કોલમ, બીમ, છત વિગેરે કોઈ રીતે નુકશાન પામે નહીં અથવા તો જોખમ ન થાય તેમ રાખશે. એલોટી વધુમાં બાંહેધરી ખાત્રી તથા જવાબદારી લે છે. તે બિલ્ડીંગના મોખરાના ભાગ (Facade) ઉપર અથવા મુખ્ય દ્વારે અથવા પ્રોજેક્ટના અથવા બિલ્ડીંગના આઉટર હિસ્સામાં બદલાવ નહીં કરે, એલોટી તદ્દુપરાંત બહારના હિસ્સામાં કોઈપણ સ્થળે બહારની દિવાલોમાં તથા આઉટર વિભાગની દિવાલમાં અથવા બારીઓમાં રંગકામ યોજવામાં બદલાવ નહીં કરે, અથવા બહારના એલીવેશનમાં કે યોજના કે રૂપરેખામાં કોઈપણ જાતનો ફેરફાર નહીં કરે.

(એફ) એલોટી ફ્લેટમાં ગંદકી થાય કે તેની ખુલ્લી જગ્યામાં તેવા પ્રકારની ગંદકી થાય તેવા પ્રકારના કચરા તથા ઍઠવાડ તથા કોઈ નકામી વસ્તુ તેમાં રાખશે નહીં અથવા ફેંકશે નહીં.

(જી) બિલ્ડીંગને સંબંધિત સ્થાનિક સત્તાવાળા અથવા સરકાર, દ્વારા માંગણી થયેલ અનામતની રકમ તેમજ વીજળી અને પાણી સંબંધિત એલોટીના ફાળે આવતી તમામ અનામતના હિસ્સાની રકમ, પ્રમોટર દ્વારા માંગણી થયેથી પંદર દિવસમાં એલોટી ચૂકવી આપશે.

(એચ) સ્થાનિક સત્તા અથવા સરકાર દ્વારા અથવા કોઈ જાહેર સત્તા ફ્લેટ/ દુકાનના વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમાના પ્રિમીયમની રકમ તથા તે પ્રકારની તમામ લાદવામાં આવેલ રકમમાં કાંઈ વધારો થાય તો પોતાના હિસ્સા પુરતી જે રકમ આવે તે એલાટી ચૂકવી આપશે.

(૦૮) Conveyance of the said Flat ફ્લેટના દસ્તાવેજ બાબત :-

આ કરાર હેઠળ એલોટી પાસેથી પ્રમોટરને ફ્લેટની કિંમતની સંપૂર્ણ રકમ મળ્યા બાદ તે(Conveyance) વેચાણ દસ્તાવેજ કરી આપશે તથા બિલ્ડીંગના પ્રમાણસરના અવિભાજ્ય હિસ્સા સહિતના હકક, ઈલાખા, ઓક્યુપન્સી સર્ટીફિકેટ મળ્યાની તારીખથી ત્રણ મહીનામાં તબદીલ કરી આપશે. પરંતુ એલોટી માંગણી મુજબ સ્ટેમ્પ ડ્યુટી, નોંધણી ફી તથા અન્ય મુજબ તેમાં દર્શાવેલ સમય મર્યાદામાં ડીપોઝીટ કરવામાં નિષ્ફળ નિવડે તો એલોટી, આથી પ્રમોટરને પોતાની તરફેણમાં વેચાણ દસ્તાવેજ (Conveyance Deed) કરવાની કાર્યવાહી જ્યાં સુધી એલોટી દ્વારા સ્ટેમ્પ ડ્યુટી, રજીસ્ટ્રેશન ચાર્જસ વિગરેની આખરી પતાવટ ન થાય ત્યાં સુધી તે તમામ કાર્યવાહી મુલતવી રાખવા પ્રમોટરને અધિકૃત કરે છે. એલોટી તંદુરસ્ત સોસાયટી અથવા લીમીટેડ કંપની અથવા એસોસીએશનની રચના સંબંધી તેના હિસ્સામાં આવતી ફાળાની તમામ રકમ દસ્તાવેજ કરતી વખતે ચૂકવી આપશે.

ગુજરાત સ્ટેમ્પ એક્ટ-૧૯૫૮ હેઠળની તમામ જોગવાઈના અમલીકરણ માટે તથા તે હેઠળની કોઈ કાર્યવાહી કે સક્ષમ અધિકારી દ્વારા લાદવામાં આવેલ સ્ટેમ્પ ડ્યુટી કમી માટે દંડ કે કોઈપણ કાર્યવાહી માટે માત્ર એલોટી સંપૂર્ણ રીતે જવાબદાર રહેશે.

(૧૦) Defectliability ક્ષતિની જવાબદારી :—

એવું કબુલ કરવામાં આવે છે કે, વેચાણના કરાર મુજબ કામગીરી, ગુણવત્તા કે પ્રમોટરની અન્ય જવાબદારી કે સેવા બાબતની જોગવાઈઓમાં કોઈ બાંધકામની ક્ષતિ અથવા અન્ય ક્ષતિના કિસ્સામાં, તે બાબત એલોટીને કબજો સોંપી આપ્યાની પાંચ વર્ષની અંદર પ્રમોટરના ધ્યાનમાં લાવવામાં આવશે. તો જ્યારે શક્ય હોય ત્યારે આવી ખામીઓ પ્રયોજક દ્વારા સુધારી આપવામાં આવશે.

જો પ્રમોટર તે ક્ષતિ સુધારવામાં નિષ્ફળ નિવડે તો એલોટી પ્રમોટર પાસેથી આવી ખામીનું વળતર કાયદામાં જણાવ્યા મુજબ મેળવવા હકકદાર રહેશે. જો કે પ્રયોજક કોઈપણ સ્ટ્રક્ચર ખામીઓ માટે જવાબદાર રહેશે નહીં અથવા ખામીઓ કે જે વર્કમેનશીપની ખામીઓ, સેવાની ગુણવત્તાને અને સેવાની જોગવાઈઓ ખામી કે પ્રયોજકને કન્ટ્રોલ બહાર હોય.

(૧૧) Right of Allottee to use common areas and facilities subject to payment of total maintenance charges :-

સંપૂર્ણ મેઈન્ટેનન્સ (જાળવણી સાચવણી) ખર્ચની ચૂકવણીને આધીન એલોટીના સામાન્ય વિસ્તાર તથા સગવડતાઓનો ઉપયોગ કરવાનો હકક :-

એલોટી આથી કબુલ કરે છે કે તે ફ્લેટની ખરીદી એવી ચોકકસ સમજૂતીથી કરવામાં આવે છે, એસોસીએશન ઓફ એલોટી (અથવા તેમના દ્વારા નિમણુંક થયેલ મેઈન્ટેનન્સ એજન્સી) દ્વારા નક્કી કરવામાં આવે તથા ત્યારબાદ, નિમણુંક કરેલ મેઈન્ટેનન્સ ચાર્જની રકમની ચૂકવણીને આધીન કોમન એરીયાના વપરાશનો હકક રહેશે. તેમજ મેઈન્ટેનન્સ એજન્સી એસોસીએશન ઓફ એલોટી દ્વારા ઠરાવેલ શરતો અને બોલીઓને આધીન તથા એલોટીની તમામ જવાબદારીઓના પાલન ઉપર આધારીત રહેશે.

(૧૨) Right to Enter The Flat Repairs :-

સમારકામ માટે ફ્લેટમાં દાખલ થવાનો અધિકાર :-

પ્રમોટર / મેઈન્ટેનન્સ એજન્સી / એસોસીએશન ઓફ એલોટીને અથવા તેના એજન્ટને સામાન્ય વિસ્તાર, ગેરેજ, બંધ પાર્કિંગ તથા પાર્કિંગ જગ્યામાં જરૂરી મેઈન્ટેનન્સ સેવા પુરી પાડવા માટે પ્રવેશવા મર્યાદીત હકક રહેશે તથા એલોટી કબુલ થાય છે કે, એસોસીએશન ઓફ એલોટી તથા અથવા તો મેઈન્ટેનન્સ એજન્સીને અગાઉથી યોગ્ય સુચના આપ્યા બાદ સામાન્ય કામગીરીના સમયમાં (સિવાય કે અનિવાર્ય સંજોગો હોય) કોઈપણ ખામીનું નિરીક્ષણ કરવા માટે ફ્લેટ / દુકાનમાં પ્રવેશ અપાશે.

(૧૩) Uses of Basement & Services Area :-

સદરહુ બિલ્ડિંગમાં આવેલ સર્વિસ ક્ષેત્રનો પાર્કિંગ, સ્પેશ, વીજળી સબ-સ્ટેશન તથા સેવા સહિત, ટ્રાન્સફોર્મર, ડી.જી.સેટ રૂમ, ભૂગર્ભ પાણીના ટાંકા, પમ્પ રૂમ, મેઈન્ટેનન્સ તથા સર્વિસ રૂમ, અગ્નિશામક પમ્પ, સાધનો વિગેરે તેમજ મંજૂર થયેલ પ્લાનમાં ઠરાવેલ મર્યાદીત વપરાશ માટે ઉપયોગ થશે. કોઈપણ સંજોગોમાં એલોટીને સર્વિસ એરીયા કોઈપણ રીતે અન્ય વપરાશ માટે પરવાનગી નહીં મળે સિવાય કે જે પાર્કિંગ જગ્યા માટે નક્કી કરી હોય, તેનો

વપરાશ માત્ર એસોસીએશન ઓફ એલોટી દ્વારા મેઈન્ટેનન્સ સેવાની સ્થિતિ માટે અનામત રાખવામાં આવશે.

(૧૪) General Compliance with Respect to the Flat

(એ) ફ્લેટના આંતરીક સમારકામ તથા તેની યોગ્ય સ્થિતિમાં સાચવણી તેના પોતાના ખર્ચે કરશે તથા સંબંધિત સ્થાનિક સત્તા કે સત્તાધિકારીના નિયમ, નિયમન વિગેરે નો ભંગ નહીં થાય તેની કાળજી લેશે તથા કાયદા કે કોઈ સત્તાધિકારીના નિયમોનું ઉલ્લંઘન થાય તે રીતે બદલાય કે ફેરફાર અથવા ફ્લેટમાં વધારો કરી શકશે નહીં તેવા ભંગ માટે તે જવાબદાર રહેશે તથા નુકશાની ભરપાઈ કરી આપશે.

એલોટી ફ્લેટમાં કોઈપણ દિવાલ (બહારની તેમજ લોડ બેરીંગ સહિત) ખસડશે નહીં / દુર નહીં કરે. પ્રમોટર દ્વારા અથવા ત્યારબાદ એસોસીએશન ઓફ એલોટી દ્વારા અથવા એસોસીએશન દ્વારા નિમણુંક કરેલ મેઈન્ટેનન્સ એજન્સી દ્વારા સ્થાપિત કરેલ વિદ્યુત પ્રથાને અનુરૂપ વિજળી પ્રભારની યોજના તથા વહેંચણી કરશે.

ઉપરોક્ત જણાવેલ કોઈપણ શરત ભંગના કારણે ઉત્પન્ન થયેલ નુકશાની કે હાની માટે માત્ર એલોટી સંપૂર્ણ જવાબદાર રહેશે.

(૧૫) Compliances of Laws, Notifications etc by allottee :-

એલોટી દ્વારા કાનૂન જાહેરાત વિગેરેના પાલન બાબત :-

એલોટી પ્રોજેક્ટ સામાન્ય રીતે લાગુ પડતા તમામ કાનૂનો, નિયમો, નિયમન, જાહેરાતની તથા આ ખાસ પ્રોજેક્ટ માટે ખાસ બાબતની તમામ જવાબદારી સાથે એલોટી આ એલોટમેન્ટનો કરાર કરે છે. એલોટી આથી બાંહેધરી લે છે કે, આ ફ્લેટ / દુકાન સંબંધિત સક્ષમ સત્તાધિકારી દ્વારા જે કોઈ જરૂરીયાતો, અધિગ્રહણ તથા માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાના ખર્ચે કરશે.

(૧૬) Promoters shall not mortgage or create a charge :-

આ પ્રમોટર આ કરારમાં સહી કરે ત્યારબાદ તે ફ્લેટ ગીરો મુકશે નહીં અથવા તેના ઉપર કોઈ બોજો ઉત્પન્ન કરશે નહીં અને જો તેવું કોઈ ગીરો કે

બોજો કરવામાં આવે તો અમલમાં રહેલ કોઈપણ અધિનિયમમાં ગમે તે મજકુર હોય તે છતાં આવું ગીરો બોજો જેણે આવો ફ્લેટ ખરીદવા કબુલ કરેલ હોય તે એલોટીના હકક અને હિતને અસરકર્તા રહેશે નહીં.

(૧૭) Flat Onwership Act (Of the Relevant State)

સંબંધિત રાજ્યના ફ્લેટ ઓનરશીપ કાનૂન :-

પ્રમોટર એલોટીને ખાત્રી આપે છે કે, આ પ્રોજેક્ટ સંપૂર્ણ રીતે ગુજરાત ઓનરશીપ ફ્લેટ એક્ટ-૧૯૭૩ ને અનુરૂપ છે. પ્રમોટર ગુજરાત ઓનરશીપ ફ્લેટ એક્ટ-૧૯૭૩ હેઠળ લાગુ પડતાં વિવિધ કાયદા નિયમનનું પાલન કરીને તે દર્શાવેલ છે.

(૧૮) Binding Effect બંધનકારક અસર :-

પ્રમોટર દ્વારા આ કરાર એલોટીને મોકલી આપવાથી જ્યાં સુધી કરાર એલોટી તે કરાર મળ્યાની તારીખથી ૩૦ દિવસમાં પેમેન્ટ પ્લાનમાં ઠરાવેલ રકમ સહિત તમામ પરિશિષ્ટ સાથે સહી કરીને પ્રમોટરને પરત કરે નહીં તથા પ્રમોટર દ્વારા જાણ કર્યાથી સંબંધિત સબ-રજીસ્ટ્રાર સમક્ષ નોંધણી માટે હાજર થાય નહીં ત્યાં સુધી આ કરારમાં પ્રમોટર માટે કોઈ ફરજિયાત બંધન ઉત્પન્ન થયું નથી.

જો એલોટી આ કરાર ૩૦ (ત્રીસ) દિવસમાં સહી કરીને સોંપણી કરવામાં નિષ્ફળ નીવડે અને /અથવા જ્યાં અને જ્યારે પ્રમોટર દ્વારા જાણ કર્યેથી સબ-રજીસ્ટ્રાર સમક્ષ તેની નોંધણી માટે રજુ થવામાં નિષ્ફળ જાય ત્યારે પ્રમોટર એલોટીને તેની કસુર સુધારવા સુચના (નોટીસ) આપશે અને જો એ એલોટીને મળ્યાની ૧૫(પંદર) દિવસમાં ભુલ સુધારવામાં ન આવે તો એલોટીની અરજીને રદ બાતલ સમજવામાં આવશે તથા એલોટીએ જમા કરેલ તમામ રકમ તે સમયે બુકીંગની રકમ સહિત એલોટીને કોઈપણ જાતના વ્યાજ કે વળતર સિવાય પરત આપવામાં આવશે.

(૧૯) Entire Agreement સંપૂર્ણ કરાર :-

આ કરારને તેના પરિશિષ્ટ સહિત આ બાબત સંબંધિત સંપૂર્ણ કરાર તરીકે સ્થાપિત કરવામાં આવે છે. આ પહેલાની તમામ સમજૂતી કોઈ અન્ય કરાર તરીકે સ્થાપિત કરવામાં આવે છે. આ પહેલાની તમામ સમજૂતી કોઈ

અન્ય કરાર, એલોટમેન્ટ લેટર, પત્ર વ્યવહાર, વ્યવસ્થા મૌખિક યા લેખિત જે કાંઈ આ ફ્લેટ બિલ્ડીંગ બાબતમાં પક્ષકારો વચ્ચે કાર્યવાહી થઈ હોય તે જે કાંઈ હોય તે આથી રદ (Superseede) થાય છે.

(૨૦) (Partitions)

સુધારા કરવાના હકક બધા પક્ષકારોની સંમતિથી આ કરારમાં સુધારો થઈ શકશે.

(૨૧) Provision of this agreement applicable on allottee :-

આ કરારની જોગવાઈઓ એલોટી તથા ઉત્તરોત્તર એલોટીને લાગુ પડવા બાબત :-

આથી બધા પક્ષકારો વચ્ચે એવું સ્પષ્ટ રીતે સમજવામાં આવે છે તથા કબુલ કરવામાં આવે છે કે, અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધિત આ નીચે ઉત્પન્ન થતી તમામ બાંહેધરી જવાબદારીઓ કોઈપણ ઉત્તરોત્તર ફ્લેટના એલોટીને લાગુ પડશે તેથી તબદીલીના કિસ્સામાં ઉપરોક્ત કહેલ બાંહેધરીઓ તેના ઉદ્દેશ તથા હેતુ માટે ફ્લેટ સાથે જશે.

(૨૨) Severability અલગતા બાબત :-

આ કરાર હેઠળ કોઈ જોગવાઈ આ કાયદા અથવા તે હેઠળ નિયમો અથવા નિયમન અથવા કોઈ પણ લાગુ પડતા કાયદા હેઠળ રદપાત્ર હોય અથવા લાગુ પડી શકે તેમ ન હોય તો કરારની જોગવાઈઓ આ કરારના હેતુ માટે વ્યાજબી રીતે સુસંગત હોય તેટલે સુધી સુધારેલ અથવા રદ થયેલ સમજવામાં આવશે તથા કાયદા, નિયમ તથા નિયમને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે અને કરાર કરતી વખતે જે રીતે લાગુ પડવાપાત્ર હોય તે રીતે યોગ્ય રીતે અમલી રહેશે.

(૨૩) Method of Calculation of Proportionate Share Wherever

Referred to in the Agreement :-

કરારમાં જ્યાં જ્યાં પ્રમાણસર હિસ્સાનો ઉલ્લેખ થયા હોય ત્યાં ગણતરીની પદ્ધતિ :-

જ્યાં-જ્યાં ઠરાવવામાં આવ્યું હોય કે એલોટીએ પ્રોજેક્ટ અન્ય એલોટીઓ સાથે સામાન્ય રીતે ચૂકવણું કરવાનું રહેશે, ત્યારે તે તમામ એપાર્ટમેન્ટના કુલ

કારપેટ એરીયાના પ્રમાણસર ભોગવટા અનુસાર એલોટીએ ખર્ચ ભોગવવાનો રહેશે.

(૨૪) Further Assurance વધારાની ખાત્રી :-

બધા પક્ષકારો કબુલ કરે છે કે અત્રે નિશ્ચિત કર્યા મુજબ દસ્તાવેજ તથા કાર્યવાહી ઉપરાંત આ કરારની જોગવાઈને અમલમાં મુકવા માટે યોગ્ય રીતે જરૂરી જણાય તેવા અથવા અત્રે વિચારણા કરવામાં આવેલ અથવા આ વ્યવહાર અનુસરીને કોઈ હકક કે તબદીલી કે ઉત્પન્ન થતા હોય તેને બહાલી આપવા કે સંપૂર્ણતા માટે બંને પક્ષકારો જરૂરી દસ્તાવેજ સહી કરશે તેનો સ્વીકાર કરશે તથા તે મુજબ જરૂરી દસ્તાવેજની સોંપણી કરવામાં આવશે અથવા અન્ય જરૂરી કાર્યવાહી કરશે.

(૨૫) Place of Execution સહી કરવાનું સ્થળ :-

પ્રમોટરલ જમીન માલિક તથા એલોટી દ્વારા અરસ-પરસ સમજૂતી થયા મુજબ આ કરાર પ્રમોટરની કચેરીએ અથવા અન્ય સ્થળ પ્રમોટર અથવા તેના અધિકૃત સહી કર્તા દ્વારા સહી થયા પછી અથવા એલોટી દ્વારા તથા પ્રમોટર દ્વારા એક સાથે સહી કર્યા બાદ તે સબ-રજીસ્ટ્રાર કચેરીમાં નોંધણી થયા બાદ જે તે સંપૂર્ણ થશે તથા આ કરાર સુરત મુકામે સહી થયેલ સમજવામાં આવશે.

(૨૬) નોંધણી :-

એલોટી અથવા / અને પ્રમોટર આ કરાર તથા કન્વેયન્સ (વેચાણ દસ્તાવેજ) નોંધણી ધારા હેઠળ નકકી કરેલ સમયમર્યાદામાં સબ-રજીસ્ટ્રાર કચેરીમાં નોંધણી માટે રજુ કરવામાં અને પ્રમોટર તે ફલેટમાં હાજરી આપી સહી કર્યાની કબુલાત આપશે.

(૨૭) Notices/ સુચનાઓ :-

આ કરાર દ્વારા વિચારેલ સુચનાઓ એલોટી તથા પ્રમોટરને તેમના નીચે નિર્દિષ્ટ કરેલ સરનામે રજીસ્ટર ટપાલથી મોકલવામાં આવશે તો તે યોગ્ય રીતે નોટીસ બજી ગઈ છે તે સમજવામાં આવશે.

(૧) એલોટીનું સરનામું :

.....

(૨) પ્રમોટરનું સરનામું :

.....

આ કરાર સહી કર્યા બાદ કોઈના પણ ઉપરોક્ત સરનામામાં ફેરફાર થાય તો એલોટી તથા પ્રમોટરે એકબીજાને તેની જાણ કરવાની રહેશે તેમાં નિષ્ફળ નિવડે તો ઉપરોક્ત સરનામે મોકલવામાં આવેલ પત્ર વ્યવહાર તથા ટપાલો પ્રમોટરને તથા એલોટીએ યોગ્ય રીતે મળેલ છે તેમ સમજવામાં આવશે.

(૨૮) Joint Allotes/સંયુક્ત એલોટી :-

જોઈન્ટ એલોટી હોય તેવા કિસ્સામાં પ્રમોટર દ્વારા જેનું નામ પ્રથમ હોય તેવા એલોટીને તેણે આપેલ હોય તે સરનામે મોકલવામાં આવશે તેમજ તમામ હેતુ તથા ઈરાદા માટે તે તમામ એલોટીને યોગ્ય રીતે મોકલવામાં આવી છે તેમ સમજવામાં આવશે.

(૨૯) સ્ટેમ્પ ડ્યુટી તથા નોંધણી ખર્ચ :-

આ કરાર તથા કન્વેન્સ (વેચાણ દસ્તાવેજ) ની સ્ટેમ્પ ડ્યુટી તા નોંધણીનો ખર્ચ એલોટી કરશે તથા તે રકમ તેણે ચૂકવવાની રહેશે.

(૩૦) Dispute Resolution/ વિવાદનો ઉકેલ :-

આ કરારની બોલીઓ તથા શરત સંબંધી તથા તેને લગતી અથવા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સંબંધિત પક્ષકારોના હકક તથા જવાબદારીઓ વિગેરે બાબત અરસ-પરસ સંમતિથી ઉકેલવામાં આવશે તથા તેમાં નિષ્ફળ નીવડે ત્યારે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિમેલ અધિકારી દ્વારા નિકાલ કરવામાં આવશે.

(૩૧) Government Law/ શાસન વ્યવસ્થા :-

આ કરાર હેઠળ પક્ષકારોના ઉત્પન્ન થતા હકક તથા જવાબદારીઓ જે તે સમયે અમલમાં આવશે. જેની સાક્ષી રૂપે ઉપરોક્ત દર્શાવેલ પક્ષકારોએ પોતાના મુકામે આ કરારમાં પોતાની સહી કરી છે તથા તેની હાજરીમાં આ નીચે સાક્ષીએ પોતાની સહી કરી છે. નીચે જણાવેલ શખ્સોએ સહી કરી કરાર સોંપી આપેલ છે.

(૩૨) Association of Allotte :-

યોજનાની કામગીરી પૂર્ણ થયેથી કોમન એરીયા, ગાર્ડન, પેસેજ, ખુલ્લી જગ્યા, ટેરેસ વિગેરે એસોસીએશનને સુપ્રત કરવામાં આવશે અને જરૂરી કાગળો, લખાણો કરી આપવામાં આવશે.

પરિશિષ્ટ-૧(ઈમારત)

સુરત ડીસ્ટ્રિક્ટ, સુરત સીટી સબ-ડીસ્ટ્રિક્ટ, શહેર સુરતના મોજે : અઠવા ના સર્વે નં.૮૮/બ, સીટી સર્વે નં.૨૫૬૭ જેનું કુલ ક્ષેત્રફળ ૨૦૪.૩૯ ચો.મી. તથા સીટી સર્વે નં.૨૫૬૮ જેનું કુલ ક્ષેત્રફળ ૮૨૯.૦૮ ચો.મી. છે જેને ટાઉન પ્લાનીંગ સ્કીમ નં.૫ (અઠવા-ઉમરા) લાગુ પડતા ફાઈનલ પ્લોટ નં.૨૬૮ જેનું કુલ ક્ષેત્રફળ ૧૦૩૩.૪૭ ચો.મીટર પૈકી ૮૫૩.૬૧ ચો.મી. બીનખેતીની જમીનમાં આયોજીત **"શાલીન પ્રકાશ"** નામની ઈમારત.

ગ્રાઉન્ડ ફ્લોરમાં : શોરૂમ, દાદર, લીફ્ટ તથા પેસેજનું બાંધકામ કરેલ છે.

પહેલા માળથી શોરૂમ માળ : ફ્લેટો, દાદર, લીફ્ટ તથા પેસેજનું બાંધકામ કરેલ છે.

બીજા માળથી સાત માળ : ફ્લેટો, દાદર, લીફ્ટ તથા પેસેજનું બાંધકામ કરેલ છે.

આમ, બિલ્ડીંગમાં દાદર, લીફ્ટ, પેસેજનું બાંધકામ કરેલ છે અને સમગ્ર બિલ્ડીંગમાં કુલે ૨(બે) શોરૂમ તથા ૧૦ (દશ) ફ્લેટોનું બાંધકામ કરવામાં આવેલ છે.

ચતુર્દિશા નીચે મુજબ છે.

ઉત્તરે :

દક્ષિણે :

પૂર્વે :

પશ્ચિમે:

પરિશિષ્ટ-૨ (ફ્લેટ/શોપ/ઓફીસ)

ઉપરોક્ત પરિશિષ્ટ-૧ માં જણાવેલ બિલ્ડીંગ કે જે **''શાલીન પ્રકાશ''** ના નામથી ઓળખાય છે તેમાં માળ પર આવેલ ફ્લેટ/શોપ/ઓફીસ/યુનીટ નં. વાળી મિલકત જેનું બિલ્ડઅપ એરીયાનું ક્ષેત્રફળ સુમારેચો.ફુટ યાને ચો.મી. જેનું કારપેટ એરીયાનું સુમારેસ.ચો.ફુટ યાને ચો.મી. છેતથા સમગ્ર ઇમારત નીચે આવેલી જમીનમાં ક્ષેત્રફળનાં પ્રમાણમાંસમચોરસ મીટર વાળ વહેંચાયેલા ફ્લિસની જમીન તેને લગતા વળગતા અંદરના તથા બહારનાં તમામ હક્કો સાથે દરોબસ્ત વાળી મિલકત.

સદરહુ મિલકતની ચતુર્દિશા નીચે મુજબ છે.

ઉત્તરે : લાગુ મંજૂર પ્લાન મુજબ
 દક્ષિણે : લાગુ મંજૂર પ્લાન મુજબ
 પૂર્વે : લાગુ મંજૂર પ્લાન મુજબ
 પશ્ચિમે: લાગુ મંજૂર પ્લાન મુજબ

પરિશિષ્ટ-૩

(સમગ્ર બિલ્ડીંગની સહીયારી સુવિધાઓ)

૧. આંતરી એપ્રોચ રોડ
૨. સિક્યોરીટી કેબીન
૩. સ્ટ્રીટ લાઈટ તથા કંપાઉન્ડમાં આવેલ અન્ય સુવિધાઓ
૪. કોમન ડ્રેનેજ લાઈન
૫. દાદર, પેસેજ તથા લીફ્ટ ગાર્ડન વિગેરે
૬. પાર્કિંગ વ્યવસ્થા
૭. પાણીની લાઈન તથા ડ્રેનેજ લાઈન
૮. કોમન ફોયર અને એન્ટ્રસ
૯. ઇમારતની કોમન લાઈટ

ઉપરોક્ત દર્શાવેલ સહીયારી સુવિધાઓ કોઈપણ ફ્લેટ હોલ્ડરો કોઈપણ પ્રકારે નુકશાન નહીં પહોંચાડી શકે કે માલિકી હકકનો દાવો નહીં કરી શકે.

એણી વિગતનો આ વેચાણ સાટાખત અમો પહેલા પક્ષના (પ્રમોટર)એ આજરોજ અમારી રાજીખુશીથી અને અકકલ, હોશિયારીમાં સ્વેચ્છાએ વાંચી,

વંચાવી, વિચારી, સમજી, સાંભળીને કોઈના કોઈપણ પ્રકારના દાબ-દબાણ કે ધાકધમકીમાં આવ્યા વિના બીનકેફી હાલતમાં કરી આપેલ છે. જે અમો પહેલા પક્ષનાને તથા અમારા વંશ, વાલી, વારસો, ટ્રાન્સફરીઓ, એસાઈનીઓ, એકઝીક્યુટર્સ, એડમીનીસ્ટ્રેટર્સ, સક્સેસર્સ, સરવાઈવરો, પ્રતિનિધિઓ ઈત્યાદી તમામને કબુલ, મંજૂર અને બંધનકર્તા થાય સહી અને રહેશે સહી.

અત્રે.....મતુ

પ્રથમ પક્ષકાર વેચનાર (પ્રમોટર) :-

શાલીન કન્સ્ટ્રક્શન કંપની
એક ભાગીદારી પેટી તરફે
તેના અધિકૃત ભાગીદાર

તત્રે.....શાખ

સાક્ષીઓ :-

મિનેષકુમાર કાંતિલાલ પટેલ

બીજા પક્ષકાર યાને જમીન માલિક :-

(૧) જીગ્નેશ અરવિંદકુમાર લાકડાવાળા _____.

(૨) હેમલ પ્રકાશચંદ્ર લાકડાવાળા _____

(૩) અમીષ સતીશચંદ્ર લાકડાવાળા _____

(૪) અનીક બંસીલાલ લાકડાવાળા _____

ત્રીજા પક્ષના ખરીદનાર

(એલોટી) :



(૧) શ્રી..... _____

પ્રથમ પક્ષના વેચનાર :-
(પ્રમોટર)

શાલીન કન્સ્ટ્રક્શન
કંપની એક ભાગીદારી
પેટી તરફે તેના
અધિકૃત ભાગીદાર

ફોટો



ડા.હા.અં.નિશાન





મિનેષકુમાર કાંતિલાલ પટેલ

બીજા પક્ષના જમીનમાલીક
:-



(૧) .જીગ્નેશ અરવિંદકુમાર લાકડાવાળા





(૨) હેમલ પ્રકાશચંદ્ર લાકડાવાળા



(૩) અમીષ સતીશચંદ્ર લાકડાવાળા



(૪) અનીક બંસીલાલ લાકડાવાળા



ત્રીજા પક્ષના ખરીદનાર
(એલોટી) :

(૧) શ્રી.....

